

DEĊIŻJONIJIET

DEĊIŻJONI TAL-KUNSILL (UE) 2022/2296

tal-21 ta' Novembru 2022

dwar linji gwida għall-politiki dwar l-impjiegi tal-Istati Membri

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 148(2) tiegħu,

Wara li kkunsidra l-proposta tal-Kummissjoni Ewropea,

Wara li kkunsidra l-opinjoni tal-Parlament Ewropew ⁽¹⁾,

Wara li kkunsidra l-opinjoni tal-Kumitat Ekonomiku u Soċjali Ewropew ⁽²⁾,

Wara li kkonsulta mal-Kumitat tar-Reġjuni,

Wara li kkunsidra l-opinjoni tal-Kumitat tal-Impjiegi ⁽³⁾

Billi:

- (1) L-Istati Membri u l-Unjoni jridu jaħdmu biex tiġi żviluppata strateġija kkoordinata għall-impjiegi u b'mod partikolari biex tiġi promossa forza tax-xogħol b'hiliet, imħarrġa u adattabbli, kif ukoll swieq tax-xogħol li jkunu orjentati lejn il-ġejjieni u jwieġbu għat-tibdil ekonomiku, bil-hsieb li jinkisbu l-oġġettivi ta' livell massimu ta' impjiegi u progress soċjali, tkabbir ibbilanċjat, livell għoli ta' protezzjoni u titjib tal-kwalità tal-ambjent stabbiliti fl-Artikolu 3 tat-Trattat dwar l-Unjoni Ewropea (TUE). L-Istati Membri jridu jikkunsidraw il-promozzjoni tal-impjiegi bħala kwistjoni ta' interess komuni u jridu jikkoordinaw l-azzjoni tagħhom f'dak ir-rigward fi hdan il-Kunsill, filwaqt li jqisu l-prattiki nazzjonali marbutin mar-responsabbiltajiet ta' min imexxi u tal-haddiema.
- (2) L-Unjoni trid tiġġieled kontra l-eskluzjoni soċjali u d-diskriminazzjoni, u tippromwovi l-gustizzja u l-protezzjoni soċjali, l-ugwaljanza bejn in-nisa u l-irġiel, is-solidarjetà bejn il-ġenerazzjonijiet u l-protezzjoni tad-drittijiet tat-tfal kif stabbilit fl-Artikolu 3 TUE. Meta tiddefinixxi u timplimenta l-politiki u l-attivitatijiet tagħha, l-Unjoni trid tqis rekwiżiti marbuta mal-promozzjoni ta' livell għoli ta' impjiegi, il-garanzija ta' protezzjoni soċjali adegwata, il-ġlieda kontra l-faqar u l-eskluzjoni soċjali, livell għoli ta' edukazzjoni u taħriġ u l-harsien tas-sahha tal-bniedem kif stabbilit fl-Artikolu 9 tat-Trattat dwar il-Funzjonament tal-Unjoni Ewropea (TFUE).
- (3) F'konformità mat-TFUE, l-Unjoni żviluppata u implimentat strumenti ta' koordinazzjoni tal-politiki għall-politiki ekonomiċi u tal-impjiegi. Bħala parti minn dawn l-istrumenti, il-Linji gwida għall-politiki dwar l-impjiegi tal-Istati Membri ("il-Linji Gwida") stabbiliti fl-Anness għal din id-Deciżjoni, flimkien mal-linji gwida ġenerali għall-politiki ekonomiċi tal-Istati Membri u tal-Unjoni stabbiliti fir-Rakkomandazzjoni tal-Kunsill (UE) 2015/1184 ⁽⁴⁾, jiffurmaw il-Linji Gwida Integrati. Dawn iridu jiggwidaw l-implimentazzjoni tal-politika fl-Istati Membri u fl-Unjoni, filwaqt li jirriflettu l-interdipendenza bejn l-Istati Membri. Is-sett li jirriżulta ta' politiki u riformi kkoordinati Ewropej u nazzjonali għandhom jikkostitwixxu taħlita ġenerali adegwata u sostenibbli ta' politiki ekonomiċi, okkupazzjonali u soċjali li għandhom jiksibu effetti konsegwenzjali pożittivi għas-swieq tax-xogħol u s-soċjetà ingenerali, u jagħtu rispons b'mod effettiv għall-impatt tal-pandemija tal-COVID-19, il-gwerra ta' aggressjoni tar-Russja kontra l-Ukrajna u l-gholi tal-hajja li qed jiżdied.

⁽¹⁾ Opinjoni tat-18 ta' Ottubru 2022 (għadha mhijiex ippubblikata fil-Ġurnal Uffiċjali).

⁽²⁾ Opinjoni tal-21 ta' Settembru 2022 (għadha mhijiex ippubblikata fil-Ġurnal Uffiċjali).

⁽³⁾ Opinjoni tal-21 ta' Ottubru 2022 (għadha mhijiex ippubblikata fil-Ġurnal Uffiċjali).

⁽⁴⁾ Ir-Rakkomandazzjoni tal-Kunsill (UE) 2015/1184 tal-14 ta' Lulju 2015 dwar linji gwida ġenerali għall-politiki ekonomiċi tal-Istati Membri u tal-Unjoni Ewropea (ĠU L 192, 18.7.2015, p. 27).

- (4) Sabiex jissahhaħ il-progress ekonomiku u soċjali, jiġu ffaċilitata t-tranzizzjonijiet ekoloġiċi u digitali u jinkisbu swieq tax-xogħol inkluzivi, kompetittivi u reżiljenti fl-Unjoni, jenhtieg li l-Istati Membri jippromwovu edukazzjoni ta' kwalità, taħriġ, titjib tal-hiliet u taħriġ mill-ġdid, kif ukoll taħliem tul il-hajja, edukazzjoni u taħriġ vokazzjonali orjentati lejn il-futur u opportunitajiet ta' karriera mtejba permezz tat-tishih tar-rabtiet bejn is-sistema edukattiva u s-suq tax-xogħol u r-rikonoxximent tal-hiliet, l-għarfien u l-kompetenzi miksuba permezz tat-taħliem mhux formali u informali.
- (5) Il-Linji Gwida huma konsistenti mal-Patt ta' Stabbiltà u Tkabbir, mal-leġiżlazzjoni eżistenti tal-Unjoni u ma' diversi inizjattivi tal-Unjoni, inkluż id-Direttiva tal-Kunsill 2001/55/KE⁽⁵⁾, ir-Rakkomandazzjonijiet tal-Kunsill tal-10 ta' Marzu 2014⁽⁶⁾, 15 ta' Frar 2016⁽⁷⁾, 19 ta' Diċembru 2016⁽⁸⁾, 15 ta' Marzu 2018⁽⁹⁾, 22 ta' Mejju 2018⁽¹⁰⁾, 22 ta' Mejju 2019⁽¹¹⁾, 8 ta' Novembru 2019⁽¹²⁾, 30 ta' Ottubru 2020⁽¹³⁾, 24 ta' Novembru 2020⁽¹⁴⁾, 29 ta' Novembru 2021⁽¹⁵⁾ u 16 ta' Ġunju 2022⁽¹⁶⁾, ir-Rakkomandazzjoni tal-Kummissjoni (UE) 2021/402⁽¹⁷⁾, ir-Rakkomandazzjoni tal-Kunsill(UE) 2021/1004⁽¹⁸⁾, ir-Riżoluzzjoni tal-Kunsill tas-26 ta' Frar 2021⁽¹⁹⁾, il-Komunikazzjoni tal-Kummissjoni tad-9 ta' Diċembru 2021 dwar il-bini ta' ekonomija għas-servizz tan-nies: pjan ta' azzjoni għall-ekonomija soċjali, id-Deciżjoni (UE) 2021/2316 tal-Parlament Ewropew u tal-Kunsill⁽²⁰⁾, id-Direttiva (UE) 2022/2041 tal-Parlament Ewropew u tal-Kunsill tad-19 ta' Ottubru 2022 dwar pagi minimi adegwati fl-Unjoni Ewropea⁽²¹⁾, u d-Direttiva tal-Parlament Ewropew u tal-Kunsill dwar it-titjib tal-bilanċ bejn il-ġeneri fost diretturi ta' kumpaniji elenkati u miżuri relatati.
- (6) Is-Semestru Ewropew jiġbor flimkien l-istrumenti differenti f'qafas ġenerali għall-koordinazzjoni u s-sorveljanza ta' politiki ekonomiċi u tal-impjiegi multilaterali integrati fl-Unjoni. Filwaqt li jsegwi s-sostenibbiltà ambjentali, il-produttività, il-ġustizzja u l-istabbiltà makroekonomika, is-Semestru Ewropew jintegra l-prinċipji tal-Pilastru Ewropew tad-Drittijiet Soċjali u tal-ghodda ta' monitoraġġ tiegħu, it-Tabella ta' Valutazzjoni Soċjali, u jipprevedi impenn qawwi mas-shab soċjali, is-soċjetà civili u partijiet ikkonċernati oħra. Jappoġġa t-tweqqiġ tal-Għanijiet ta'
-
- (5) Id-Direttiva tal-Kunsill 2001/55/KE tal-20 ta' Lulju 2001 dwar l-istandards minimi sabiex tinghata protezzjoni temporanja fl-eventwalità ta' influż bil-massa ta' persuni spostati u dwar il-miżuri li jippromwovu bilanċ fl-isforzi bejn l-Istati Membri meta jirċievu dawn il-persuni u li jgħorru l-konsegwenzi ta' dawn (ĠU L 212, 7.8.2001, p. 12).
- (6) Ir-Rakkomandazzjoni tal-Kunsill tal-10 ta' Marzu 2014 dwar Qafas tal-Kwalità għat-Traineeships (ĠU C 88, 27.3.2014, p. 1).
- (7) Ir-Rakkomandazzjoni tal-Kunsill tal-15 ta' Frar 2016 dwar l-integrazzjoni tal-persuni li ilhom qiegħda fis-suq tax-xogħol (ĠU C 67, 20.2.2016, p. 1).
- (8) Ir-Rakkomandazzjoni tal-Kunsill tad-19 ta' Diċembru 2016 dwar Perkorsi ta' titjib tal-hiliet: Opportunitajiet Ġodda għall-Adulti (ĠU C 484, 24.12.2016, p. 1).
- (9) Ir-Rakkomandazzjoni tal-Kunsill tal-15 ta' Marzu 2018 dwar Qafas Ewropew għal Apprendistati ta' Kwalità u Effettivi (ĠU C 153, 2.5.2018, p. 1).
- (10) Ir-Rakkomandazzjoni tal-Kunsill tat-22 ta' Mejju 2018 dwar il-Kompetenzi Ewlenin għat-Tagħlim tul il-Hajja (ĠU C 189, 4.6.2018, p. 1).
- (11) Ir-Rakkomandazzjoni tal-Kunsill tat-22 ta' Mejju 2019 dwar Sistemi ta' Edukazzjoni u Kura Bikrija ta' Kwalità Għolja tat-Tfal (ĠU C 189, 5.6.2019, p. 4).
- (12) Ir-Rakkomandazzjoni tal-Kunsill tat-8 ta' Novembru 2019 dwar l-aċċess għall-protezzjoni soċjali għall-haddiema u għall-persuni li jahdmu għal rashom (ĠU C 387, 15.11.2019, p. 1).
- (13) Ir-Rakkomandazzjoni tal-Kunsill tat-30 ta' Ottubru 2020 dwar Pont għall-Impjiegi - It-tishih tal-Garanzija għaż-Żgħażaġh u li tissostitwixxi r-Rakkomandazzjoni tal-Kunsill tat-22 ta' April 2013 dwar l-istabbiliment ta' Garanzija għaż-Żgħażaġh (ĠU C 372, 4.11.2020, p. 1).
- (14) Ir-Rakkomandazzjoni tal-Kunsill tal-24 ta' Novembru 2020 dwar l-edukazzjoni u t-taħriġ vokazzjonali (VET) għall-kompetittività sostenibbli, il-ġustizzja soċjali u r-reżiljenza (ĠU C 417, 2.12.2020, p. 1).
- (15) Ir-Rakkomandazzjoni tal-Kunsill tat-29 ta' Novembru 2021 dwar approċċi ta' taħliem imhallat għal edukazzjoni primarja u sekondarja ta' kwalità għolja u inkluziva (ĠU C 504, 14.12.2021, p. 21).
- (16) Ir-Rakkomandazzjoni tal-Kunsill tas-16 ta' Ġunju 2022 dwar approċċ Ewropew għall-mikrokredenzjali għall-apprendiment tul il-hajja u għall-impjegabbiltà (ĠU C 243, 27.6.2022, p. 10), Ir-Rakkomandazzjoni tal-Kunsill tas-16 ta' Ġunju 2022 dwar kontinuità individwali tal-apprendiment (ĠU C 243, 27.6.2022, p. 26) u Ir-Rakkomandazzjoni tal-Kunsill tas-16 ta' Ġunju 2022 dwar l-iżgurar ta' tranzizzjoni ġusta lejn in-newtralità klimatika (ĠU C 243, 27.6.2022, p. 35).
- (17) Ir-Rakkomandazzjoni tal-Kummissjoni (UE) 2021/402 tal-4 ta' Marzu 2021 dwar appoġġ attiv effettiv għall-impjiegi wara l-kriżi tal-COVID-19 (EASE) (ĠU L 80, 8.3.2021, p. 1).
- (18) Ir-Rakkomandazzjoni tal-Kunsill (UE) 2021/1004 tal-14 ta' Ġunju 2021 li tistabbilixxi Garanzija Ewropea għat-Tfal (ĠU L 223, 22.6.2021, p. 14).
- (19) Ir-Riżoluzzjoni tal-Kunsill dwar qafas strateġiku għall-kooperazzjoni Ewropea fl-edukazzjoni u t-taħriġ lejn iż-Żona Ewropea tal-Edukazzjoni u lil hinn (2021-2030) (ĠU C 66, 26.2.2021, p. 1).
- (20) Id-Deciżjoni (UE) 2021/2316 tal-Parlament Ewropew u tal-Kunsill tat-22 ta' Diċembru 2021 dwar Sena Ewropea taż-Żgħażaġh (2022) (ĠU L 462, 28.12.2021, p. 1).
- (21) ĠU L 275, 25.10.2022.

Żvilupp Sostenibbli. Jenhtieg li l-politiki ekonomiċi u tal-impjiegi tal-Unjoni u tal-Istati Membri jimxu id f'id mat-tranzizzjoni tal-Ewropa lejn ekonomija b'impatt newtrali fuq il-klima, ambjentalment sostenibbli u diġitali, filwaqt li jtejbu l-kompetittività, jiżguraw kondizzjonijiet xierqa tax-xogħol, irawmu l-innovazzjoni, jippromwovu l-gustizzja soċjali u l-opportunitajiet indaqs u l-konverġenza soċjoekonomika 'l fuq, kif ukoll jindirizzaw l-inugwaljanzi u d-disparitajiet reġionali.

- (7) It-tibdil fil-klima u sfidi oħra relatati mal-ambjent, il-htieġa li tithaffef l-indipendenza enerġetika, tranżizzjoni ekoloġika soċjalment ġusta u ekwa, li jiġu żgurati l-awtonomija strateġika miftuħa tal-Ewropa, il-globalizzazzjoni, id-diġitalizzazzjoni, l-intelligenza artifiċjali, iż-żieda fit-telexogħol, l-ekonomija tal-pjattaformi u t-tibdil demografiku qed jitransformaw l-ekonomiji u s-soċjetajiet Ewropej bil-kbir. L-Unjoni u l-Istati Membri tagħha jridu jaħdmu flimkien biex jindirizzaw b'mod effettiv u proattiv dawk l-iżviluppi strutturali u jadattaw is-sistemi eżistenti kif mehtieg, filwaqt li jirrikonossu l-interdipendenza mill-qrib tal-ekonomiji u s-swieq tax-xogħol tal-Istati Membri u l-politiki relatati. Dan jirrikjedi azzjoni ta' politika kkoordinata, ambizzjuża u effettiva kemm fil-livell tal-Unjoni kif ukoll fil-livell nazzjonali filwaqt li jiġi rikonossut ir-rwol tas-shab soċjali, f'konformità mat-TFUE u d-dispożizzjonijiet tal-Unjoni dwar il-governanza ekonomika, filwaqt li jitqies il-Pilastru Ewropew tad-Drittijiet Soċjali. Jenhtieg li tali azzjoni ta' politika tinkludi spinta fl-investment sostenibbli, impenn imġedded għal riformi b'sekwenza xierqa li jsahhu t-tkabbir ekonomiku sostenibbli u inkluziv, il-holqien ta' impjiegi ta' kwalità, produttività, kondizzjonijiet xierqa tax-xogħol, koeżjoni soċjali u territorjali, konverġenza soċjoekonomika 'l fuq, reżiljenza u l-eżerċizzju ta' responsabbiltà fiskali, b'appoġġ mill-programmi ta' finanzjament eżistenti tal-Unjoni, u b'mod partikolari l-Facilità għall-Irkupru u r-Reżiljenza stabbilita bir-Regolament (UE) 2021/241 tal-Parlament Ewropew u tal-Kunsill ⁽²²⁾ u l-fondi tal-politika ta' koeżjoni inkluż il-Fond Soċjali Ewropew Plus stabbilit bir-Regolament (UE) 2021/1057 tal-Parlament Ewropew u tal-Kunsill ⁽²³⁾ u l-Fond Ewropew għall-Iżvilupp Reġjonali rregolat bir-Regolament (UE) 2021/1058 tal-Parlament Ewropew u tal-Kunsill ⁽²⁴⁾, kif ukoll il-Fond għal Tranżizzjoni Ġusta stabbilit bir-Regolament (UE) 2021/1056 tal-Parlament Ewropew u tal-Kunsill ⁽²⁵⁾. Jenhtieg li l-azzjoni ta' politika tikkombina miżuri min-naħa tal-provvista u min-naħa tad-domanda, filwaqt li tqis l-impatti tagħhom mil-lat ekonomiku, ambjentali, soċjali u tal-impjiegi.
- (8) Il-Parlament Ewropew, il-Kunsill u l-Kummissjoni pproklamaw il-Pilastru Ewropew tad-Drittijiet Soċjali ⁽²⁶⁾. Dan jistabbilixxi għoxrin prinċipju u dritt biex jappoġġaw swieq tax-xogħol u sistemi ta' protezzjoni soċjali ġusti u li jiffunzjonaw tajjeb, strutturati fuq il-bażi ta' tliet kategoriji: opportunitajiet indaqs u aċċess għas-suq tax-xogħol, kondizzjonijiet tax-xogħol ġusti u protezzjoni u inkluzjoni soċjali. Il-prinċipji u d-drittijiet jagħtu direzzjoni strateġika lill-Unjoni, filwaqt li jiżguraw li t-tranzizzjonijiet għan-newtralità klimatika u għas-sostenibbiltà ambjentali, id-diġitalizzazzjoni u t-tibdil demografiku jkunu soċjalment ekwi u ġusti u jippreservaw il-koeżjoni territorjali. Il-Pilastru Ewropew tad-Drittijiet Soċjali, flimkien mat-Tabella ta' Valutazzjoni Soċjali li takkumpanjah, jikkostitwixxi qafas ta' referenza għall-monitoraġġ tal-prestazzjoni tal-impjiegi u soċjali tal-Istati Membri, biex imexxi r-riformi fil-livell nazzjonali, reġionali u lokali u biex jirrikoncilja s-suq "soċjali" u s-"suq" fl-ekonomija moderna tal-lum, inkluż permezz tal-promozzjoni tal-ekonomija soċjali. Fl-4 ta' Marzu 2021, il-Kummissjoni ressqet Pjan ta' Azzjoni għall-implimentazzjoni tal-Pilastru Ewropew tad-Drittijiet Soċjali (il-"Pjan ta' Azzjoni"), inkluż miri ewlenin ambizzjużi iżda realistċi u submiri komplementari għall-2030, fl-oqsma tal-impjiegi, tal-hiliet, tal-edukazzjoni u tat-tnaqqis tal-faqar, kif ukoll it-Tabella ta' valutazzjoni soċjali riveduta.
- (9) Fit-8 ta' Mejju 2021, fis-Summit Soċjali ta' Porto, il-Kapijiet tal-Istat jew tal-Gvern irrikonossu il-Pilastru Ewropew tad-Drittijiet Soċjali bħala element fundamentali tal-irkupru, filwaqt li nnutaw li l-implimentazzjoni tiegħu ser issahha l-isforz tal-Unjoni lejn tranżizzjoni diġitali, ekoloġika u ġusta u tikkontribwixxi għall-kisba ta' konverġenza ekonomika u soċjali 'l fuq u għall-indirizzar ta' sfidi demografċi. Enfasizzaw li d-dimensjoni soċjali, id-djalogu soċjali u l-involvement attiv tas-shab soċjali huma fil-qalba ta' ekonomija soċjali tas-suq kompetittiva hafna. Huma sabu li l-Pjan ta' Azzjoni jipprovdi gwida utli għall-implimentazzjoni tal-Pilastru Ewropew tad-Drittijiet Soċjali, inkluż fl-oqsma tal-impjiegi, tal-hiliet, tas-sahha u tal-protezzjoni soċjali. Kienu sodisfatti bil-miri ewlenin il-ġodda tal-Unjoni għall-2030 dwar l-impjiegi (mill-inqas 78 % tal-popolazzjoni ta' bejn l-20 u l-64 sena jenhtieg li jkollhom

⁽²²⁾ Ir-Regolament (UE) 2021/241 tal-Parlament Ewropew u tal-Kunsill tal-12 ta' Frar 2021 li jistabbilixxi l-Facilità għall-Irkupru u r-Reżiljenza (ĠU L 57, 18.2.2021, p. 17).

⁽²³⁾ Ir-Regolament (UE) 2021/1057 tal-Parlament Ewropew u tal-Kunsill tal-24 ta' Ġunju 2021 li jistabbilixxi l-Fond Soċjali Ewropew Plus (FSE+) u li jhassar ir-Regolament (UE) Nru 1296/2013 (ĠU L 231, 30.6.2021, p. 21).

⁽²⁴⁾ Ir-Regolament (UE) 2021/1058 tal-Parlament Ewropew u tal-Kunsill tal-24 ta' Ġunju 2021 dwar il-Fond Ewropew għall-Iżvilupp Reġjonali u l-Fond ta' Koeżjoni (ĠU L 231, 30.6.2021, p. 60).

⁽²⁵⁾ Ir-Regolament (UE) 2021/1056 tal-Parlament Ewropew u tal-Kunsill tal-24 ta' Ġunju 2021 li jistabbilixxi l-Fond għal Tranżizzjoni Ġusta (ĠU L 231, 30.6.2021, p. 1).

⁽²⁶⁾ Proklamazzjoni Interstituzzjonali dwar il-Pilastru Ewropew tad-Drittijiet Soċjali (ĠU C 428, 13.12.2017, p. 10).

impjeg), il-hiliet (mill-inqas 60 % tal-adulti kollha jenhtieg li jipparteċipaw f'taħriġ kull sena) u t-tnaqqis tal-faqar (b'mill-inqas 15-il miljun persuna, inkluż hames miljun tifel u tifla), kif ukoll it-Tabella ta' Valutazzjoni Soċjali riveduta bil-ħsieb li jiġi mmonitorjat il-progress lejn l-implimentazzjoni tal-prinċipji tal-Pilastru Ewropew tad-Drittijiet Soċjali b'ħala parti mill-qafas ta' koordinazzjoni tal-politika fil-kuntest tas-Semestru Ewropew. Barra minn hekk, l-Impenn Soċjali ta' Porto appella wkoll lill-Istati Membri biex jistabbilixxu miri nazzjonali ambizzjużi li, b'kont meħud tal-pożizzjoni inizjali ta' kull pajjiż, jenhtieg li jikkostitwixxu kontribut adegwat għall-kisba tal-miri ewlenin tal-Unjoni għall-2030. F'Porto, il-Kapjiet tal-Istat jew tal-Gvern innotaw li, issa li l-Ewropa qed tibda tirkupra gradwalment mill-pandemija tal-COVID-19, il-prijorità ser tkun li nimxu mill-protezzjoni għall-ħolqien tal-impjegi u t-titjib tal-kwalità tal-impjegi, u enfasizzaw li l-implimentazzjoni tal-prinċipji tal-Pilastru Ewropew tad-Drittijiet Soċjali ser tkun essenzjali biex jiġi żgurat il-ħolqien ta' aktar impjegi u impjegi aħjar għal kulhadd fil-qafas ta' rkupru inklużiv.

Huma enfasizzaw l-impenn tagħhom għall-għaqda u s-solidarjetà, li jfisser ukoll l-iżgurar ta' opportunitajiet indaqs għal kulhadd u li hadd ma jithalla jibqa' lura. Huma affermaw id-determinazzjoni tagħhom, kif stabbilit mill-Aġenda Strateġika 2019-2024 tal-Kunsill Ewropew, li jkomplu japprofondixxu l-implimentazzjoni tal-Pilastru Ewropew tad-Drittijiet Soċjali fil-livelli tal-Unjoni u dak nazzjonali, b'kunsiderazzjoni dovuta għall-kompetenzi rispettivi u l-prinċipji tas-sussidjarjetà u tal-proporzjonalità. Fl-aħħar nett, huma enfasizzaw l-importanza li jiġi segwit mill-qrib, inkluż fil-ogħla livell, il-progress miksub lejn l-implimentazzjoni tal-Pilastru Ewropew tad-Drittijiet Soċjali u l-miri ewlenin tal-Unjoni għall-2030.

- (10) Wara l-invażjoni Russa tal-Ukrajna, fil-konklużjonijiet tiegħu tal-24 ta' Frar 2022, il-Kunsill ikkundanna l-azzjonijiet tar-Russja, li jippruvaw jimminaw is-sigurtà u l-istabbiltà Ewropea u globali, u esprima solidarjetà mal-poplu Ukren, filwaqt li sottomlinja l-ksur tad-dritt internazzjonali u l-prinċipji tal-Karta tan-Nazzjonijiet Uniti. Fil-kuntest attwali, il-protezzjoni temporanja, kif mogħtija mid-Deciżjoni ta' Implimentazzjoni tal-Kunsill (UE) 2022/382 ⁽²⁷⁾ li tattiva d-Direttiva 2001/55/KE, hija neċessarja fid-dawl tal-iskala tal-influss ta' refuġjati u persuni spostati. Din tippermetti lill-persuni spostati mill-Ukrajna jgawdu minn drittijiet armonizzati madwar l-Unjoni li joffru livell adegwat ta' protezzjoni. Billi jipparteċipaw fis-swieq tax-xogħol tal-Ewropa, il-persuni spostati mill-Ukrajna jistgħu jikkontribwixxu għat-tiħ tal-ekonomija tal-Unjoni u jgħinu biex jappoġġaw lil pajjiżhom u lin-nies f'pajjiżhom. Fil-futur, l-esperjenza u l-hiliet miksuba jistgħu jikkontribwixxu għall-bini mill-ġdid tal-Ukrajna. Għat-tfal u l-adolexxenti mhux akkumpanjati, il-protezzjoni temporanja tagħti d-dritt għall-kustodja legali u aċċess għall-edukazzjoni u l-kura tat-tfal. Jenhtieg li l-Istati Membri jinvolvu lis-shab soċjali fit-tfassil, l-implimentazzjoni u l-evalwazzjoni tal-miżuri ta' politika mmirati lejn l-indirizzar tal-isfidi tal-impjegi u tal-hiliet, inkluż ir-rikonoxximent ta' kwalifiki, li jirriżultaw mill-gwerra ta' aggressjoni tar-Russja kontra l-Ukrajna. Is-shab soċjali għandhom rwol ewlieni fil-mitigazzjoni tal-impatt tal-gwerra f'termini ta' preservazzjoni tal-impjegi u l-produzzjoni.
- (11) Ir-riformi fis-suq tax-xogħol, inkluż il-mekkanizmi nazzjonali għall-iffissar tal-pagi, jenhtieg li jirrispettaw il-prattiki nazzjonali tad-djalogu soċjali u l-awtonomija tas-shab soċjali, bil-ħsieb li jiġu pprovduti pagi ġusti li jippermettu livell ta' għajxien decenti u tkabbir sostenibbli u konverġenza soċjoekonomika 'l fuq. Jenhtieg li jippermettu l-opportunità meħtieġa għal konsiderazzjoni wiesgħa tal-fatturi soċjoekonomiċi, inkluż titjib fis-sostenibbiltà, fil-kompetittività, fl-innovazzjoni, fil-ħolqien ta' impjegi ta' kwalità, fil-kondizzjonijiet tax-xogħol, fil-faqar fost dawk li jahdmu, fl-edukazzjoni, fit-taħriġ u l-hiliet, fis-saħħa pubblika u l-inklużjoni kif ukoll fl-introjtura reali. F'dak ir-rigward, il-Faċilità għall-Irkupru u r-Reżiljenza u Fondi oħra tal-Unjoni qed jappoġġaw lill-Istati Membri fl-implimentazzjoni ta' riformi u investimenti li huma konformi mal-prijoritajiet tal-Unjoni, li jagħmlu l-ekonomiji u s-soċjetajiet Ewropej aktar sostenibbli, reżiljenti u ppreparati aħjar għat-tranzizzjoni ekoloġika u diġitali fil-kuntest ta' wara l-pandemija tal-COVID-19. Il-gwerra ta' aggressjoni tar-Russja kontra l-Ukrajna kompliet taggrava l-isfidi soċjoekonomiċi li kienu jeżistu qabel il-pandemija tal-COVID-19. L-Istati Membri u l-Unjoni jenhtieg li jkomplu jiżguraw li l-impatti soċjali, l-impatti fuq l-impjegi u l-impatti ekonomiċi jittaffew u li t-tranzizzjonijiet ikunu soċjalment ekwi u ġusti, anke fid-dawl tal-fatt li aktar awtonomija strateġika miftuħa u tranzizzjoni ekoloġika aċċellerata jgħinu biex titnaqqas id-dipendenza fuq l-importazzjonijiet tal-enerġija u ta' prodotti u teknoloġiji strateġiċi oħra, b'mod partikolari mir-Russja. It-tiħ tar-reżiljenza u t-twettiq ta' soċjetà inklużiva u reżiljenti li fiha n-nies ikunu protetti u jkollhom is-setgħa biex jantċipaw u jiġġestixxu l-bidla, u li fiha jistgħu jipparteċipaw attivament fis-soċjetà u fl-ekonomija, huma essenzjali.

⁽²⁷⁾ Id-Deciżjoni ta' Implimentazzjoni tal-Kunsill (UE) 2022/382 tal-4 ta' Marzu 2022 li tistabbilixxi l-eżistenza ta' influż bil-massa ta' persuni spostati mill-Ukrajna skont it-tifsira tal-Artikolu 5 tad-Direttiva 2001/55/KE, u li għandha l-effett li tintroduċi protezzjoni temporanja (ĠU L 71, 4.3.2022, p. 1).

Huwa mehtieg sett koerenti ta' politiki attivi tas-suq tax-xoghol, li jikkonsisti f'incitivi temporanji ta' reklutaġġ u tranżizzjoni, politiki tal-hiliet u servizzi tal-impjegi mtejba, biex jappoġġa t-tranżizzjonijiet tas-suq tax-xoghol, anke fid-dawl tat-trasformazzjoni ekoloġika u dik diġitali, kif enfazzat fir-Rakkomandazzjoni tal-Kummissjoni (UE) 2021/402 u fir-Rakkomandazzjoni tal-Kunsill tas-16 ta' Ġunju 2022 dwar l-iżguraw ta' tranżizzjoni ġusta lejn in-newtralità klimatika. Jenhtieg li jiġu promossi kondizzjonijiet tax-xoghol decenti, inkluż is-saħha u s-sikurezza okkupazzjonali u kemm is-saħha fiżika kif ukoll dik mentali tal-haddiema.

- (12) Jenhtieg li tiġi indirizzata d-diskriminazzjoni fil-forom kollha tagħha, tiġi żgurata l-ugwaljanza bejn il-ġeneri u jiġu appoġġati l-impjegi taż-żgħażaġh. Jenhtieg li jiġu żgurati l-aċċess ugwali u l-oportunitajiet għal kulhadd u jenhtieg li jitnaqqsu l-faqar u l-eskluzjoni soċjali, b'mod partikolari fejn jidhlu t-fal, persuni b'diżabbiltà u l-persuni Rom, b'mod partikolari billi jiġu żgurati funzjonament effettiv tas-swieq tax-xoghol u sistemi tal-protezzjoni soċjali xierqa u inklużiva, kif stabbilit fir-Rakkomandazzjoni tal-Kunsill tat-8 ta' Novembru 2019, u billi jitnehhew l-ostakli għall-edukazzjoni inklużiva u orjentata lejn il-futur, it-taħriġ, it-tagħlim tul il-hajja u l-partecipazzjoni fis-suq tax-xoghol, inkluż permezz ta' investimenti fl-edukazzjoni u l-kura bikrija tat-tfal, f'konformità mal-Garanzija Ewropea għat-Tfal, u fil-hiliet diġitali u ekoloġici. L-aċċess f'waqt u ugwali għal servizzi tal-kura fit-tul u tal-kura tas-saħha affordabbli, inkluż il-prevenzjoni u l-promozzjoni tal-kura tas-saħha, huwa partikolarment rilevanti anke fid-dawl tal-pandemija tal-COVID-19 li bdiet fl-2020 u f'kuntest ta' soċjetajiet li qed jixxjehu. Jenhtieg li l-persuni b'diżabbiltà li jikkontribwixxu għat-ktabbir ekonomiku u għall-iżvilupp soċjali jkomplu jilhq u l-potenzjal tagħhom. Mas-seħħ ta' mudelli ekonomiċi u kummerċjali ġodda fil-postijiet tax-xoghol madwar l-Unjoni, ir-relazzjonijiet tax-xoghol qed jinbidlu wkoll. Jenhtieg li l-Istati Membri jiżguraw li r-relazzjonijiet tax-xoghol li jirriżultaw minn forom ġodda ta' xoghol iżommu u jsaħhu l-mudell soċjali tal-Ewropa.

- (13) Jenhtieg li l-Linji Gwida Integrati jsawru l-bażi għal rakkomandazzjonijiet speċifiċi għall-pajjiżi li l-Kunsill jista' jindirizza lill-Istati Membri. L-Istati Membri jridu jagħmlu użu shiħ mir-riżorsi REACT-EU tagħhom stabbiliti bir-Regolament (UE) 2020/2221 tal-Parlament Ewropew u tal-Kunsill⁽²⁸⁾, li jsaħhaħ il-fondi tal-politika ta' koeżjoni 2014-2020 u l-Fond għal Għajjuna Ewropea għall-Persuni l-Aktar fil-Bżonn (FEAD) sal-2023. Minhabba l-kriżi attwali tal-Ukrajna, ir-Regolament (UE) 2020/2221 kompla jiġi kkomplementat permezz tar-Regolament (UE) 2022/562 tal-Parlament Ewropew u tal-Kunsill⁽²⁹⁾, kif ukoll permezz emenda ulterjuri għar-Regolament (UE) 2021/1060 tal-Parlament Ewropew u tal-Kunsill⁽³⁰⁾ dwar zieda fil-prefinanzjament għal REACT-EU, u permezz ta' kost unitarju ġdid sabiex jgħin biex tithaffet l-integrazzjoni tal-persuni li jtilqu mill-Ukrajna u li jidhlu fl-Unjoni kif previst fir-Regolament (UE) 2022/613 tal-Parlament Ewropew u tal-Kunsill⁽³¹⁾.

Barra minn hekk, għall-perjodu ta' programmazzjoni 2021-2027, jenhtieg li l-Istati Membri jagħmlu użu shiħ mill-Fond Soċjali Ewropew Plus, il-Fond Ewropew għall-Iżvilupp Reġjonali, il-Facilità għall-Irkupru u r-Reziljenza, u fondi oħra tal-Unjoni, inkluż il-Fond għal Tranżizzjoni Ġusta kif ukoll InvestEU stabbilit bir-Regolament (UE) 2021/523 tal-Parlament Ewropew u tal-Kunsill⁽³²⁾, biex irawmu impjegi ta' kwalità u investimenti soċjali, biex jiġġieldu l-faqar u l-eskluzjoni soċjali, biex tiġi miġġielda d-diskriminazzjoni, biex tiġi żgurata l-aċċessibbiltà, u biex jiġu promossi opportunitajiet ta' titjib tal-hiliet u taħriġ mill-ġdid tal-forza tax-xoghol, tagħlim tul il-hajja u edukazzjoni u taħriġ ta' kwalità għolja għal kulhadd, inkluż il-litteriżmu u l-hiliet diġitali sabiex jingħataw is-setgħa

⁽²⁸⁾ Ir-Regolament (UE) 2020/2221 tal-Parlament Ewropew u tal-Kunsill tat-23 ta' Diċembru 2020 li jemenda r-Regolament (UE) Nru 1303/2013 fir-rigward ta' riżorsi addizzjonali u arranġamenti ta' implimentazzjoni biex jipprovdi assistenza għat-trawwim ta' miżuri li jsewvu d-dannu kkawżat mill-kriżi fil-kuntest tal-pandemija tal-COVID-19 u l-konsegwenzi soċjali tagħha u għat-thejjiġa ta' rkupru ekoloġiku, diġitali u reziljenti tal-ekonomija (REACT-EU) (ĠU L 437, 28.12.2020, p. 30).

⁽²⁹⁾ Ir-Regolament (UE) 2022/562 tal-Parlament Ewropew u tal-Kunsill tas-6 ta' April 2022 li jemenda r-Regolamenti (UE) nru 1303/2013 u (UE) nru 223/2014 fir-rigward tal-Azzjoni ta' Koeżjoni għar-Refuġjati fl-Ewropa (CARE) (ĠU L 109, 8.4.2022, p. 1).

⁽³⁰⁾ Ir-Regolament (UE) 2021/1060 tal-Parlament Ewropew u tal-Kunsill tal-24 ta' Ġunju 2021 li jistipula dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew Plus, il-Fond ta' Koeżjoni, il-Fond għal Tranżizzjoni Ġusta u l-Fond Ewropew għall-Affarijiet Marittimi, is-Sajd u l-Akkwakultura u r-regoli finanzjarji għalihom u għall-Fond għall-Azil, il-Migrazzjoni u l-Integrazzjoni, il-Fond għas-Sigurtà Interna u l-Istrument għall-Appoġġ Finanzjarju għall-Gestjoni tal-Fruntieri u l-Politika dwar il-Viżi (ĠU L 231, 30.6.2021, p. 159).

⁽³¹⁾ Ir-Regolament (UE) 2022/613 tal-Parlament Ewropew u tal-Kunsill tat-12 ta' April 2022 li jemenda r-Regolamenti (UE) Nru 1303/2013 u (UE) Nru 223/2014 fir-rigward ta' zieda fil-prefinanzjament mir-riżorsi tar-REACT-EU u l-istabbiliment ta' kost unitarju (ĠU L 115, 13.4.2022, p. 38).

⁽³²⁾ Ir-Regolament (UE) 2021/523 tal-Parlament Ewropew u tal-Kunsill tal-24 ta' Marzu 2021 li jstabbilixxi l-Programm InvestEU u li jemenda r-Regolament (UE) 2015/1017 (ĠU L 107, 26.3.2021, p. 30).

bl-għarfien u l-kwalifiki meħtieġa għal ekonomija diġitali u ekoloġika. L-Istati Membri jridu wkoll jagħmlu użu shiħ mill-Fond Ewropew ta' Aġġustament għall-Globalizzazzjoni għall-Ħaddiema Ssensjati stabbilit bir-Regolament (UE) 2021/691 tal-Parlament Ewropew u tal-Kunsill biex ⁽³³⁾jappoġġaw lill-ħaddiema li jkunu ngħataw is-sensja b'riżultat ta' avvenimenti ta' ristrutturar kbar, bħall-pandemija tal-COVID-19, trasformazzjonijiet soċjoekonomiċi li huma r-riżultat ta' xejriet aktar globali, u l-bidliet teknoloġiċi u ambjentali. Filwaqt li l-Linji Gwida Integrati huma indirizzati lill-Istati Membri u lill-Unjoni, jenħtieġ li jiġu implimentati fi shubija mal-awtoritajiet nazzjonali, reġjonali u lokali kollha, bl-involviment mill-qrib tal-parlamenti, kif ukoll tas-shab soċjali u r-rappreżentanti tas-soċjetà ċivili.

- (14) Il-Kumitat tal-Impjiegi u l-Kumitat tal-Protezzjoni Soċjali jridu jimmonitorjaw il-mod li bih il-politiki rilevanti jiġu implimentati fid-dawl tal-linji gwida għal-linji politiċi dwar l-impjiegi, skont il-mandati rispettivi tagħhom ibbażati fuq it-Trattat. Dawk il-Kumitati u korpi preparatorji oħra tal-Kunsill involuti fil-koordinazzjoni ta' politiki ekonomiċi u soċjali jridu jaħdmu flimkien mill-qrib. Jenħtieġ li jibqgħu id-djalogu dwar politiki bejn il-Parlament Ewropew, il-Kunsill u l-Kummissjoni, b'mod partikolari fir-rigward tal-linji gwida għall-politiki dwar l-impjiegi tal-Istati Membri.
- (15) Il-Kumitat tal-Protezzjoni Soċjali ġie kkonsultat,

ADOTTA DIN ID-DEĊIŻJONI:

Artikolu 1

Il-linji gwida għall-politiki dwar l-impjiegi tal-Istati Membri (il-"Linji Gwida"), kif jinsabu fl-Anness, huma b'dan adottati. Il-Linji Gwida għandhom jiffurmaw parti mil-Linji Gwida Integrati.

Artikolu 2

L-Istati Membri għandhom iqisu l-Linji Gwida fil-politika dwar l-impjiegi u l-programmi ta' riforma tagħhom, li għandhom jiġu rappurtati f'konformità mal-Artikolu 148(3) TFUE.

Artikolu 3

Din id-Deciżjoni hija indirizzata lill-Istati Membri.

Magħmul fi Brussell, il-21 ta' Novembru 2022.

Għall-Kunsill

Il-President

Z. NEKULA

⁽³³⁾ Ir-Regolament (UE) 2021/691 tal-Parlament Ewropew u tal-Kunsill tat-28 ta' April 2021 dwar il-Fond Ewropew ta' Aġġustament għall-Globalizzazzjoni għall-Ħaddiema Ssensjati (FEG) u li jħassar ir-Regolament (UE) Nru 1309/2013 (ĠU L 153, 3.5.2021, p. 48).

ANNEX

Linja Gwida 5: Naghtu spinta lid-domanda ghax-xoghol

Jenhtieg li l-Istati Membri jippromwovu b'mod attiv ekonomija soċjali tas-suq sostenibbli u jiffacilitaw u jappoġġaw l-investment fil-holqien ta' impjiegi ta' kwalità, filwaqt li jisfruttaw ukoll il-potenzjal marbut mat-tranzizzjoni diġitali u dik ekoloġika, fid-dawl tal-mira ewlenija tal-Unjoni għall-2030 dwar l-impjiegi. Għal dak il-ghan, jenhtieg li jnaqqsu l-ostakli li n-negozji jiffaccjaw biex jimpjegaw in-nies, irawmu l-intraprenditorija responsabbli u l-impjieg indipendenti ġenwin u, b'mod partikolari, jappoġġaw il-holqien u t-tkabbir ta' intrapriži mikro, żgħar u ta' daqs medju, inkluż permezz ta' aċċess għall-finanzi. Jenhtieg li l-Istati Membri jippromwovu b'mod attiv l-iżvilupp u jisfruttaw il-potenzjal shih tal-ekonomija soċjali, irawmu l-innovazzjoni soċjali u l-intrapriži soċjali, u jinkoraġġixxu dawk il-mudelli ta' negozju li johlqu opportunitajiet ta' impjiegi ta' kwalità u jiġġeneraw benefiċċji soċjali, notevolment fil-livell lokali, b'mod partikolari fl-ekonomija ċirkolari u fit-territorji l-aktar affettwati mit-tranzizzjoni lejn ekonomija ekoloġika minhabba l-ispeċjalizzazzjoni settorjali tagħhom.

Wara l-pandemija tal-COVID-19, skema ta' xogħol b'hinijiet iqsar imfassla tajjeb u arrangamenti simili għandhom jiffacilitaw u jappoġġaw ukoll il-proċessi ta' ristrutturar, minbarra li jippreservaw l-impjiegi fejn xieraq, filwaqt li jghinu biex tiġi mmodernizzata l-ekonomija, inkluż permezz tal-iżvilupp tal-hiliet assoċjati. Jenhtieg li jiġu kkunsidrati inċentivi ta' reklutaġġ u ta' tranzizzjoni mfassla tajjeb u miżuri ta' titjib tal-hiliet u tahrig mill-ġdid sabiex jappoġġaw il-holqien tal-impjiegi u t-tranzizzjonijiet tul il-hajja tax-xogħol, u biex jindirizzaw in-nuqqas ta' haddiema u ta' hiliet, anki fid-dawl tat-trasformazzjoni diġitali u dik ekoloġika, tat-tibdil demografiku, kif ukoll tal-impatt tal-gwerra ta' aggressjoni tar-Russja kontra l-Ukraina.

Jenhtieg li t-tassazzjoni fuq ix-xogħol tgħaddi fuq sorsi oħrajn ta' tassazzjoni li jappoġġaw l-impjiegi u t-tkabbir inklużiv u li huma konformi mal-oġġettivi klimatiċi u ambjentali, filwaqt li jitqies l-effett ridistributtiv tas-sistema tat-taxxa, kif ukoll l-effetti tagħha fuq il-partecipazzjoni tan-nisa fis-suq tax-xogħol, filwaqt li jiġi protett id-dhul għal protezzjoni soċjali adegwata u l-infiq li jsahhah it-tkabbir.

Jenhtieg li l-Istati Membri, inklużi dawk b'pigi minimi statutorji, jippromwovu n-negozjar kollettiv bil-hsieb li jiġu stabbiliti l-pigi u jiżguraw involviment effettiv tas-shab soċjali b'mod trasparenti u prevedibbli, u b'hekk ikun possibbli rispons adegwat tal-pigi għal żvilupp fil-produttività u jirawmu pagi ġusti li jippermettu standard ta' għajxien decenti, filwaqt li tingħata attenzjoni partikolari lill-gruppi b'introju baxx u medju bl-ghan li tissahhah il-konvergenza soċjoekonomika l fuq. Jenhtieg li l-mekkanizmi għall-iffissar tal-pigi jqisu l-kundizzjonijiet soċjoekonomiċi, inkluż it-tkabbir fl-impjiegi, il-kompetittività u l-iżvilupp regionali u settorjali. Filwaqt li jirrispettaw il-prattiki nazzjonali u l-awtonomija tas-shab soċjali, l-Istati Membri u s-shab soċjali jenhtieg li jiżguraw li l-haddiema kollha jkollhom pagi adegwati billi jibbenefikaw, direttament jew indirettament, minn ftehimiet kollettivi jew pagi minimi statutorji adegwati, filwaqt li jitqies l-impatt tagħhom fuq il-kompetittività, il-holqien tal-impjiegi u l-faqar fost dawk li jaħdmu.

Linja Gwida 6: Insahhu l-provvista tal-haddiema u ntejbu l-aċċess għall-impjiegi, l-akkwizzjoni tal-hiliet tul il-hajja u l-kompetenzi

Fil-kuntest tat-tranzizzjoni diġitali u dik ekoloġika, it-tibdil demografiku u l-gwerra ta' aggressjoni tar-Russja kontra l-Ukraina, jenhtieg li l-Istati Membri jippromwovu s-sostenibbiltà, il-produttività, l-impjegabbiltà u l-kapital uman, filwaqt li jrawmu l-akkwizzjoni tal-hiliet u tal-kompetenzi tul hajjet in-nies u jwieġbu għall-htigijiet attwali u futuri tas-suq tax-xogħol, fid-dawl tal-mira ewlenija tal-Unjoni għall 2030 dwar il-hiliet. Jenhtieg ukoll li l-Istati Membri jimmodernizzaw u jinvestu fis-sistemi tagħhom ta' edukazzjoni u ta' tahrig biex jipprovdu edukazzjoni ta' kwalità għolja u inklużiva, inkluż l-edukazzjoni u t-tahrig vokazzjonali, l-aċċess għat-tagħlim diġitali, it-tahrig fil-lingwi (eż. fil-każ tar-refuġjati inkluż mill-Ukraina) u l-kisba ta' hiliet intraprenditorjali. Jenhtieg li l-Istati Membri jaħdmu flimkien mas-shab soċjali, mal-fornituri tal-edukazzjoni u t-tahrig, mal-intrapriži u ma' partijiet ikkonċernati oħra biex jindirizzaw id-dghufijiet strutturali fis-sistemi tal-edukazzjoni u tat-tahrig u jtejbu l-kwalità u r-rilevanza tagħhom għas-suq tax-xogħol, anki bil-hsieb li jippermettu t-tranzizzjoni ekoloġika u diġitali, jindirizzaw l-ispariġġi fil-hiliet eżistenti u jipprevjenu l-emergenza ta' nuqqasijiet godda, b'mod partikolari għal attivitajiet relatati mar-REPowerEU, bħall-użu tal-enerġija rinnovabbli jew ir-rinnovazzjoni tal-binjiet.

Jenhtieg li tingħata attenzjoni partikolari lill-isfidi li qed thabbat wiċċha magħhom il-professjoni tat-tagħlim, inkluż billi jsir investment fil-kompetenzi diġitali tal-ghalliema u ta' min iharreg. Jenhtieg li s-sistemi tal-edukazzjoni u t-tahrig jagħtu lill-istudenti kollha kompetenzi kruċjali, fosthom hiliet bażiċi u diġitali kif ukoll kompetenzi trasversali, biex jitqieghdu s-sisien għall-adattabbiltà u r-reżiljenza tul il-hajja, filwaqt li jiġi żgurati li l-ghalliema jkunu ppreparati biex irawmu dawk il-kompetenzi fl-istudenti. Jenhtieg li l-Istati Membri jappoġġaw lill-adulti fl-età tax-xogħol biex ikunu jstgħu jaċċessaw it-tahrig u jżidu l-inċentivi u l-motivazzjoni tal-individwi biex ifittxu t-tahrig inkluż, fejn xieraq, permezz ta' intitolamenti

ghal taħriġ individwali, bhal pereżempju kontinwità tal-apprendiment, u jiżguraw it-trasferibbiltà ta' tagħhom matul tranżizzjonijiet professjonali, kif ukoll permezz ta' sistema affidabbli ta' valutazzjoni tal-kwalità ta' taħriġ. Jenhtieg li l-Istati Membri janalizzaw l-użu tal-mikrokredenzjali biex jappoġġaw it-tagħlim tul il-ħajja u l-impjegabbiltà. Jenhtieg li jippermettu lil kulhadd jantiċipa aħjar il-ħtiġijiet tas-suq tax-xogħol u jadatta għalihom, b'mod partikolari permezz ta' titjib tal-hiliet u taħriġ mill-ġdid kontinwi u l-ghoti ta' gwida u konsulenza integrati, bil-hsieb li jiġu appoġġati tranżizzjonijiet ekwi u ġusti għal kulhadd, jissahħu l-eżiti soċjali, jiġu indirizzati n-nuqqasijiet fis-suq tax-xogħol u l-ispariġi fil-hiliet, tittejjeb ir-reżiljenza ġenerali tal-ekonomija għall-iskossi u l-aġġustamenti potenzjali jsiru aktar faċli.

Jenhtieg li l-Istati Membri jrawmu opportunitajiet indaqs għal kulhadd billi jindirizzaw l-inugwaljanzi fis-sistemi tal-edukazzjoni u t-taħriġ. B'mod partikolari, jenhtieg li t-tfal jingħataw aċċess affordabbli għal edukazzjoni u kura bikrija tat-tfal ta' kwalità tajba, f'konformità mal-Garanzija Ewropea għat-Tfal. Jenhtieg li l-Istati Membri jgħollu l-livelli ġenerali tal-kwalifiki, inaqqsu l-ghadd ta' dawk li jtilqu kmieni mill-edukazzjoni u mit-taħriġ, jappoġġaw l-aċċess għall-edukazzjoni tat-tfal minn gruppi żvantaġġati u żoni mbiegħda, jagħmlu l-edukazzjoni u t-taħriġ vokazzjonali (VET) aktar attraenti, jappoġġaw l-aċċess għall-edukazzjoni terzjarja u t-tlestija tagħha, jiffacilitaw it-tranżizzjoni mill-edukazzjoni għall-impjeg għaż-żgħażaġħ permezz ta' traineeships u apprendistati ta' kwalità, kif ukoll iżidu l-partecipazzjoni tal-adulti fit-tagħlim kontinwu, b'mod partikolari fost l-istudenti minn ambjenti żvantaġġati u dawk l-inqas kwalifikati. Filwaqt li jqisu r-rekwiżiti godda ta' soċjetajiet diġitali, ekoloġiċi u li qed jixxjeħu, jenhtieg li l-Istati Membri jsahħu t-tagħlim ibbażat fuq ix-xogħol fis-sistemi tal-VET tagħhom, inkluż permezz ta' apprendistati ta' kwalità u effettivi, u jżidu l-ghadd ta' gradwati fix-xjenza, fit-teknoloġija, fl-ingenierija u fil-matematika (STEM) kemm fil-VET kif ukoll fl-edukazzjoni terzjarja, speċjalment nisa. Barra minn hekk, jenhtieg li l-Istati Membri jsahħu r-rilevanza għas-suq tax-xogħol tal-edukazzjoni terzjarja u, fejn xieraq, tar-riċerka; itejbu l-monitoraġġ u t-tbassir tal-hiliet; jagħmlu l-hiliet aktar viżibbli u l-kwalifiki komparabbli, inkluż dawk miksuba barra mill-pajjiż; u jżidu l-opportunitajiet għar-rikonoxximent u għall-validazzjoni tal-hiliet u tal-kompetenzi miksuba barra mill-edukazzjoni u taħriġ formali, inkluż għar-refuġjati u l-persuni bi status ta' protezzjoni temporanja. Jenhtieg li jagġornaw u jżidu l-provvista u l-użu ta' VET kontinwi u flessibbli. Jenhtieg li l-Istati Membri jappoġġaw ukoll lill-adulti b'livell baxx ta' hiliet biex iżommu jew jiżviluppaw l-impjegabbiltà fit-tul ta' tagħhom billi jżidu l-aċċess għal opportunitajiet ta' tagħlim ta' kwalità u l-użu ta' tagħhom, permezz tal-implimentazzjoni tar-Rakkomandazzjoni tal-Kunsill tad-19 ta' Diċembru 2016 dwar il-Perkorsi ta' Titjib tal-Hiliet, inkluż valutazzjoni tal-hiliet, offerta ta' edukazzjoni u taħriġ li tikkorrispondi għall-opportunitajiet tas-suq tax-xogħol u l-validazzjoni u r-rikonoxximent tal-hiliet miksuba.

Jenhtieg li l-Istati Membri jipprovdu lill-persuni qiegħda u lill-persuni inattivi assistenza effettiva, f'waqtha, koordinata u mfassla apposta bbażata fuq appoġġ għat-tiftix tax-xogħol, taħriġ, rikwalifikazzjoni u aċċess għal servizzi abilitanti oħra, filwaqt li tingħata attenzjoni partikolari lil gruppi vulnerabbli u lil persuni affettwati b'mod partikolari mit-tranżizzjoni ekoloġika u diġitali jew minn xokkijiet fis-suq tax-xogħol. Jenhtieg li mill-aktar fis possibbli jitwettqu strateġiji komprensivi li jinkludu valutazzjoni individwali fil-fond ta' persuni qiegħda, mhux aktar tard minn wara 18-il xahar qiegħda, bil-hsieb li jitnaqqas b'mod sinifikanti u jiġi evitat il-qgħad fit-tul u strutturali. Jenhtieg li jkomplu jiġu indirizzati l-qgħad fost iż-żgħażaġħ u l-kwistjoni ta' żgħażaġħ barra mill-edukazzjoni, impjeg jew taħriġ (NEETs), u dan permezz tal-prevenzjoni tat-tluq bikri mill-edukazzjoni u t-taħriġ u t-titjib strutturali fit-tranżizzjoni mill-iskola għax-xogħol, inkluż bl-implimentazzjoni shiħa tal-Garanzija għaż-Żgħażaġħ rinforzata, li jenhtieg ukoll li tappoġġa opportunitajiet ta' impjeg ta' kwalità għaż-żgħażaġħ fl-irkupru ta' wara l-pandemija. Barra minn hekk, jenhtieg li l-Istati Membri jagħtu spinta lill-isforzi b'mod partikolari biex jenfasizzaw kif it-tranżizzjoni ekoloġika u diġitali toffri perspettiva mġedda għall-futur u opportunitajiet biex jiġi miġġieled l-impatt negattiv tal-pandemija fuq iż-żgħażaġħ.

Jenhtieg li l-Istati Membri jkollhom l-ghan li jnehħu l-ostakli u d-diżincitivi għall-partecipazzjoni fis-suq tax-xogħol, u jipprovdu l-inċentivi għaliha, b'mod partikolari għal haddiema b'introjtu baxx, dawk li huma t-tieni sors ta' introjtu (ta' spiss nisa) u dawk l-aktar imbiegħda mis-suq tax-xogħol, inkluż il-persuni li ġejjin minn kuntest ta' migrazzjoni tal-persuni Rom emarġinati. Fid-dawl tan-nuqqas kbir ta' haddiema f'ċerti okkupazzjonijiet u setturi, jenhtieg li l-Istati Membri jikkontribwixxu għat-trawwim tal-provvista tax-xogħol, b'mod partikolari permezz tal-promozzjoni ta' pagi adegwati u kundizzjonijiet tax-xogħol decenti, kif ukoll politiki attivi effettivi tas-suq tax-xogħol, waqt li jirrispettaw ir-rwol tas-shab soċjali. Jenhtieg li l-Istati Membri jappoġġaw ukoll ambjent tax-xogħol adattat għal persuni b'diżabbiltà, inkluż permezz ta' appoġġ u servizzi finanzjarji mmirati li jippermettulhom li jippartecipaw fis-suq tax-xogħol u fis-soċjetà.

Jenhtieg li tiġi indirizzata d-differenza bejn il-ġeneri fl-impjegi u fil-pagi, kif ukoll l-istereotipi marbuta mal-ġeneri. Jenhtieg li l-Istati Membri jiżguraw l-ugwaljanza bejn il-ġeneri u aktar partecipazzjoni tan-nisa fis-suq tax-xogħol, inkluż billi jiġu żgurati opportunitajiet u progressjoni tal-karriera ugwali u jitnehħew l-ostakli għall-aċċess għat-tmexxija fil-livelli kollha tat-teħid tad-deċiżjonijiet, kif ukoll billi jiġu indirizzati l-vjolenza u l-fastidju fuq ix-xogħol li hija problema li taffettwa

prinċipalment lin-nisa. Jenhtieg li jiġi żgurat li jkun hemm paga ugwali għal xogħol ugwali, jew xogħol ta' valur ugwali, u t-trasparenza fil-pagi. Jenhtieg li tiġi promossa r-rikonċiljazzjoni tax-xogħol, il-familja u l-hajja privata kemm għan-nisa kif ukoll għall-irġiel, b'mod partikolari permezz ta' aċċess għal kura fit-tul u servizzi tal-edukazzjoni u kura bikrija tat-tfal ta' kwalità u bi prezz li jintlaħaq. Jenhtieg li l-Istati Membri jiżguraw li l-ġenituri u persuni ohra b'responsabbiltajiet ta' kura jkollhom aċċess għal liv relatat mal-familja adegwat u arrangamenti flessibbli tax-xogħol sabiex jintlaħaq bilanċ bejn ix-xogħol, il-familja u l-hajja privata, u jippromwovu użu bilanċjat ta' dawk l-intitolamenti bejn il-ġenituri.

Linja Gwida 7: Insahhu l-funzjonament tas-swieq tax-xogħol u l-effettività tad-djalogu soċjali

Sabiex jibbenefikaw minn forza tax-xogħol dinamika u produttiva u xejriet tax-xogħol u mudelli kummerċjali ġodda, jenhtieg li l-Istati Membri jaħdmu flimkien mas-shab soċjali fuq kundizzjonijiet tax-xogħol ġusti, trasparenti u prevedibbli, li jibbilanċjaw id-drittijiet u l-obbligi. Jenhtieg li jnaqqsu u jipprevjenu s-segmentazzjoni fis-swieq tax-xogħol, jiġġieldu kontra x-xogħol mhux iddikjarat u l-impjeg indipendenti fittizju u jrawmu t-tranzizzjoni lejn forum ta' impjeg ta' tul indefinit. Jenhtieg li r-regoli dwar il-protezzjoni tal-impjeg, il-liġi tax-xogħol u l-istituzzjonijiet jipprovdu kemm ambjent xieraq għar-reklutaġġ kif ukoll il-flessibilità mehtieġa għal min ihaddem biex jadatta malajr għall-bidliet fil-kuntest ekonomiku, filwaqt li jipproteġu d-drittijiet tax-xogħol u jiżguraw il-protezzjoni soċjali, livell xieraq ta' sigurtà u ambjenti tax-xogħol tajbin għas-saħha, sikuri u adattati tajjeb għall-haddiema kollha. Il-promozzjoni tal-użu ta' arrangamenti tax-xogħol flessibbli bħat-telexogħol tista' tikkontribwixxi għal livelli oghla ta' impjeg u swieq tax-xogħol aktar inkluzivi fil-kuntest tal-ambjent ta' wara l-pandemija. Fl-istess hin, huwa importanti li jiġi żgurat li d-drittijiet tal-haddiema f'termini ta' hin tax-xogħol, kundizzjonijiet tax-xogħol, saħha mentali fuq il-post tax-xogħol u bilanċ bejn ix-xogħol u l-hajja privata jiġu rispettati. Jenhtieg li jiġu evitati relazzjonijiet tax-xogħol li jwasslu għal kundizzjonijiet tax-xogħol prekarji, inkluz fil-każ ta' haddiema tal-pjattaformi, speċjalment jekk ikollhom livell baxx ta' hiliet, u billi jiġi miġġieled l-abbuż ta' kuntratti atipici. F'każijiet ta' tkeċċija ingusta jenhtieg li jkun garantit l-aċċess għal riżoluzzjoni tat-tilwim li tkun effettiva u imparzjali kif ukoll dritt għal rimedju, inkluz kumpens adegwat fejn applikabbli.

Jenhtieg li l-politiki jkollhom l-ghan li jtejbu u jappoġġaw il-partecipazzjoni fis-suq tax-xogħol, it-tlaqqiġ tal-offerta mad-domanda tax-xogħol u t-tranzizzjonijiet fis-suq tax-xogħol, inkluz f'reġjuni żvantaġġati. Jenhtieg li l-Istati Membri jattivaw u jabilitaw b'mod effettiv lil dawk li jistgħu jippartecipaw fis-suq tax-xogħol, speċjalment gruppi vulnerabbli bħal persuni b'livell baxx ta' hiliet, persuni b'diżabbiltà, persuni li ġejjin minn kuntest ta' migrazzjoni, inkluz persuni bi status ta' protezzjoni temporanja tal-persuni Rom emarginati. Jenhtieg li l-Istati Membri jsahhu l-kamp ta' applikazzjoni u l-effettività ta' politiki attivi tas-suq tax-xogħol billi jżidu l-mira, il-firxa u l-kopertura tagħhom u billi jorbtuom ahjar mas-servizzi soċjali, mat-taħriġ u mal-appoġġ għall-introjt għal persuni qieghda, waqt li jkun qed ifittxu x-xogħol u fuq il-bażi tad-drittijiet u r-responsabbiltajiet tagħhom. Jenhtieg li l-Istati Membri jsahhu l-kapaċità tas-servizzi pubbliċi tal-impjeg biex jipprovdu assistenza f'waqtha u mfassla apposta lil dawk li qed ifittxu impjeg, jirrispondu għall-htigijiet attwali u futuri tas-suq tax-xogħol, u jimplimentaw ġestjoni bbażata fuq il-prestazzjoni, appoġġata wkoll permezz tad-diġitalizzazzjoni.

Jenhtieg li l-Istati Membri jipprovdu lil persuni qieghda benefiċċji tal-qghad adegwati fuq tul ta' żmien raġonevoli, konformi mal-kontribuzzjonijiet tagħhom u r-regoli ta' eliġibbiltà nazzjonali. Il-benefiċċji tal-qghad jenhtieg li ma jkunux ta' diżinċentiv għal ritorn lura ta' malajr għax-xogħol u jenhtieg li jkunu akkumpanjati minn politiki attivi tas-suq tax-xogħol.

Jenhtieg li l-mobbiltà tal-istudenti u tal-haddiema tiġi appoġġata b'mod adegwat bl-ghan li jtejbu l-hiliet u l-impjegabbiltà tagħhom u jiġi sfruttat il-potenzjal sħiħ tas-suq tax-xogħol Ewropew, filwaqt li jiġi żgurati wkoll kundizzjonijiet ġusti għal dawk kollha li qed iwettqu attività transfruntiera u tiżdied il-kooperazzjoni amministrattiva fost l-amministrazzjonijiet nazzjonali fir-rigward tal-haddiema mobbli, bil-benefiċċju tal-assistenza tal-Awtorità Ewropea tax-Xogħol. Jenhtieg li l-mobbiltà tal-haddiema f'okkupazzjonijiet kritiċi u ta' haddiema transfruntiera, staġonali u stazzjonati tiġi appoġġata fil-każ ta' għeluq temporanju tal-fruntieri kkażat minn kunsiderazzjonijiet tas-saħha pubblika.

Jenhtieg ukoll li l-Istati Membri jstinkaw ukoll biex joholqu l-kundizzjonijiet xierqa għal forum ġodda ta' xogħol, filwaqt li jwettqu l-potenzjal tagħhom għall-holqien tal-impjeg u jiżguraw li jkunu konformi mad-drittijiet soċjali eżistenti. Għalhekk jenhtieg li l-Istati Membri jipprovdu pariri u gwida dwar id-drittijiet u l-obbligi li japplikaw fil-kuntest ta' kuntratti atipici u forum ġodda ta' xogħol, bħal xogħol permezz ta' pjattaformi diġitali. F'dan ir-rigward, is-shab soċjali jista' jkollhom rwol strumentali u l-Istati Membri jenhtieg li jappoġġawhom biex jilhq u jirrapprezentaw lin-nies fix-xogħol atipiku u fuq pjattaforma. Jenhtieg li l-Istati Membri jikkunsidraw li jipprovdu wkoll appoġġ għall-infurzar — bħal linji gwida jew taħriġ apposta għall-ispettorati tax-xogħol — dwar l-isfidi li jirriżultaw minn forum ġodda ta' organizzazzjoni tax-xogħol, bħall-ġestjoni algoritmika, is-sorveljanza tad-data u t-telexogħol permanenti jew semipermanenti.

Filwaqt li jibnu fuq prattiki nazzjonali eżistenti, u sabiex jiksbu djalogu soċjali aktar effettiv u eżiti soċjoekonomiċi aħjar, inkluż fi żminijiet ta' kriżi bħal fil-każ tal-gwerra ta' aggressjoni tar-Russja kontra l-Ukrajna u l-gholi tal-hajja li qed jiżdied, jenhtieg li l-Istati Membri jiżguraw involviment f'waqtu u sinifikanti tas-sħab soċjali fit-tfassil u l-implimentazzjoni ta' riformi u politiki tal-impjiegi, soċjali, u, fejn rilevanti, ekonomiċi, inkluż permezz ta' appoġġ għal kapaċità akbar tas-sħab soċjali. Jenhtieg li l-Istati Membri jrawmu d-djalogu soċjali u n-negozjar kollettiv. Jenhtieg li s-sħab soċjali jiġu mhegga jinneozjaw u jikkonkludu ftehimiet kollettivi fi kwistjonijiet rilevanti għalihom, filwaqt li tiġi rispettata bis-sħiħ l-awtonomija tagħhom u d-dritt għal azzjoni kollettiva.

Fejn rilevanti u filwaqt li jibnu fuq prattiki nazzjonali eżistenti, jenhtieg li l-Istati Membri jqisu l-esperjenza rilevanti tal-organizzazzjonijiet tas-soċjetà civili fi kwistjonijiet ta' impjiegi u soċjali.

Linja Gwida 8: Nippromwov u l-opportunitajiet indaqs għal kulhadd, inrawmu l-inklużjoni soċjali u niġġieldu l-faqar

Jenhtieg li l-Istati Membri jippromwov swieq tax-xogħol inklużivi u miftuħa għal kulhadd, billi jdaħħlu fis-seħħ miżuri effettivi għall-ġlieda kontra l-forom kollha ta' diskriminazzjoni u jippromwov opportunitajiet indaqs għal kulhadd, u b'mod partikolari għal gruppi li mhumiex rappreżentati biżżejjed fis-suq tax-xogħol, filwaqt li jagħtu attenzjoni xierqa lid-dimensjoni reġjonali u territorjali. Jenhtieg li jiżguraw it-trattament ugwali fir-rigward tal-impjiegi, il-protezzjoni soċjali, il-kura tas-saħħa, l-indukrar tat-tfal, il-kura fit-tul, l-educazzjoni u l-aċċess għal oġġetti u servizzi, inkluż l-akkomodazzjoni, irrispettivament mill-generu, ir-razza jew l-orijini etnika, ir-religjon jew it-twemmin, id-dizabbiltà, l-età jew l-orjentazzjoni sesswali.

Jenhtieg li l-Istati Membri jimmodernizzaw is-sistemi ta' protezzjoni soċjali biex jipprovdu protezzjoni soċjali adegwata, effettiva, effiċjenti u sostenibbli għal kulhadd, matul l-istadi kollha tal-hajja, filwaqt li jrawmu l-inklużjoni soċjali u l-mobbiltà soċjali għall-aħjar, jincentivaw il-partecipazzjoni fis-suq tax-xogħol, jappoġġaw l-investiment soċjali, jiġġieldu kontra l-faqar u l-eskluzjoni soċjali u jindirizzaw l-inugwaljanzi, inkluż permezz tat-tfassil tas-sistemi tat-taxxa u tal-benefiċċji tagħhom u billi jivvalutaw l-impatt distributtiv tal-politiki. L-approċċi universali kkomplementati b'approċċi mmirati jtejb u l-effettività tas-sistemi ta' protezzjoni soċjali. Il-modernizzazzjoni tas-sistemi ta' protezzjoni soċjali jenhtieg li jkollha wkoll l-ghan li ttejjeb ir-reżiljenza tagħhom għal sfidi multidimensjonali. Jenhtieg li tingħata attenzjoni partikolari lill-unitajiet domestiċi l-aktar vulnerabbli milquta mit-tranzizzjoni ekoloġika u dik diġitali u mill-gholi tal-hajja li qed jiżdied.

Jenhtieg li l-Istati Membri jivviluppaw u jintegraw it-tliet linji ta' inklużjoni attiva: appoġġ adegwat għall-introjtu, swieq tax-xogħol inklużivi u aċċess għal servizzi ta' sostenn ta' kwalità, li jissodisfaw il-htigijiet individwali. Jenhtieg li s-sistemi ta' protezzjoni soċjali jiżguraw benefiċċji adegwati għall-introjtu minimu għal dawk kollha li ma għandhomx biżżejjed riżorsi u jippromwov l-inklużjoni soċjali billi jappoġġaw u jheggu lin-nies jippartecipaw b'mod attiv fis-suq tax-xogħol u s-soċjetà, inkluż bil-provvediment immirat ta' servizzi soċjali.

Id-disponibbiltà ta' servizzi bi prezz li jintlahaq, aċċessibbli u ta' kwalità bħall-educazzjoni u kura bikrija tat-tfal, il-kura barra l-iskola, l-educazzjoni, it-taħriġ, l-akkomodazzjoni, il-kura tas-saħħa u l-kura fit-tul hija kundizzjoni neċessarja biex jiġu żgurati opportunitajiet indaqs. Jenhtieg li tingħata attenzjoni partikolari lill-ġlieda kontra l-faqar u l-eskluzjoni soċjali, inkluż il-faqar fost dawk li jaħdmu, f'konformità mal-mira ewlenija tal-Unjoni għall-2030 dwar it-tnaqqis tal-faqar. Jenhtieg li jiġu indirizzati b'mod speċjali l-faqar fost it-tfal u l-eskluzjoni soċjali permezz ta' miżuri komprensivi u integrati, inkluż permezz tal-implimentazzjoni shiħa tal-Garanzija Ewropea għat-Tfal.

Jenhtieg li l-Istati Membri jiżguraw li kulhadd, inkluż it-tfal, ikollu aċċess għas-servizzi essenzjali ta' kwalità tajba. Jenhtieg li l-Istati Membri jiżguraw aċċess għal akkomodazzjoni soċjali adegwat jew assistenza ta' akkomodazzjoni għal dawk fil-bżonn jew f'qagħda vulnerabbli. Jenhtieg li jiżguraw tranzizzjoni lejn enerġija nadifa u gusta u jindirizzaw il-faqar enerġetiku bħala forma dejjem aktar importanti ta' faqar minħabba ż-żieda fil-prezzijiet tal-enerġija, parzjalment marbuta mal-gwerra ta' aggressjoni tar-Russja kontra l-Ukrajna, inkluż, fejn xieraq, permezz ta' miżuri temporanji ta' appoġġ għall-introjtu mmirati jew bl-adattament tal-miżuri ta' appoġġ eżistenti. Jenhtieg li jiġu implimentati wkoll politiki inklużivi dwar ir-rinnovazzjoni tad-djar. B'raba ma' dawk is-servizzi, jenhtieg li jitqiesu l-htigijiet speċifiċi ta' persuni b'dizabbiltà, inkluż l-aċċessibbiltà. Jenhtieg li tiġi indirizzata b'mod speċifiku l-problema ta' persuni mingħajr dar. L-Istati Membri jenhtieg li jiżguraw l-aċċess f'waqtu għal kura tas-saħħa preventiva u kurattiva u kura fit-tul ta' kwalità tajba u bi prezz li jintlahaq, filwaqt li jħarsu s-sostenibbiltà fit-tul.

F'konformità mal-attivazzjoni tad-Direttiva tal-Kunsill 2001/55/KE ⁽¹⁾, jenhtieg li l-Istati Membri joffru livell adegwat ta' protezzjoni lill-persuni spostati mill-Ukrajna. Jenhtieg li l-Istati Membri jimplimentaw il-miżuri mehtieġa għall-minorenni mhux akkumpanjati. Jenhtieg li jiġi żgurat li t-tfal ikollhom aċċess għall-edukazzjoni u l-kura tat-tfal u għas-servizzi essenzjali f'konformità mal-Garanzija Ewropea għat-Tfal.

F'kuntest tat-tul ta' hajja li qed jiżdied u t-tibdil demografiku, jenhtieg li l-Istati Membri jiżguraw l-adeqwatezza u s-sostenibbiltà tas-sistemi tal-pensjonijiet għall-haddiema u għall-persuni li jahdmu għal rashom, filwaqt li jipprovdu opportunitajiet indaqs għan-nisa u l-irġiel biex jiksbu u jakkumulaw id-drittijiet tal-pensjoni, inkluż permezz ta' skemi supplementari biex jiġi żgurat introjtu adegwat fix-xjuħija. Ir-riformi tal-pensjonijiet jenhtieg li jkunu appoġġati minn politiki li jkollhom l-għan li jnaqqsu d-differenza bejn il-ġeneri fil-pensjonijiet u miżuri li jtawlu l-hajja tax-xogħol, pereżempju biż-żieda tal-età effettiva tal-irtirar, b'mod partikolari billi jiffacilitaw il-partecipazzjoni fis-suq tax-xogħol ta' persuni akbar fl-età, u jenhtieg li jitqieghdu f'kuntest ta' strategiji għat-tixjijh attiv. Jenhtieg li l-Istati Membri jistabbilixxu djalogu kostruttiv mas-shab soċjali u ma' partijiet ikkonċernati rilevanti oħra, u jippermettu introduzzjoni gradwali xierqa tar-riformi.

⁽¹⁾ Id-Direttiva tal-Kunsill 2001/55/KE tal-20 ta' Lulju 2001 dwar l-istandards minimi sabiex tinghata protezzjoni temporanja fl-eventwalità ta' influż bil-massa ta' persuni spostati u dwar il-miżuri li jipromwovu bilanċ fl-isforzi bejn l-Istati Membri meta jirċievu dawn il-persuni u li jgħorru l-konsegwenzi ta' dawn (ĠU L 212, 7.8.2001, p. 12).